

لنډه کيسه

زوی ئې له پوهنتونه فارغ کېدې، دا ډېره خوشاله وه چې د خپل خاوند لوی ارمان ئې پوره کېږي، گرده ورځ په همدې فکر کې وه، چې باید زوی ته یو تحفه ور برابره کړي، ځکه دی ئې یوازنی هغه یتیم زوی دی، چې ددې (مور) ماسپوا ئې بل هیڅوک نه درلودل، پر دې باندي هره دقیقه یو ساعت او هر ساعت ور باندي یوه ورځ کېده، دا د سهار له اتو بجو انتظار وه.

د غرمې دوولس نیمې بجې وې، چې زوی ئې د کور په دروازه راننوتی، په خندا او په لوړ آواز ئې ږغ وکړی: مور! زوی دي له پوهنتونه اول نومره فارغ سو.

د خټو څخه د جوړې سوي خوني پرده پورته سوه، د مور ئې پورنې په غاړه کې او لڅي پښې دده پر خوا چاپک، چاپک را روانه سوه، زوی ئې په غېږ کې ټینګ ونیوی، خود مبارکې او خوشالۍ پر ځای ئې په ژړا شروع وکړه. زوی ئې ورته وویل: مور ته ولې ژاړې؟ نن څونده د خوشالۍ ورځ ده، زوی دي له پوهنتونه اول نومره فارغ سوی دی، خو ته بیا هم سگلی (سلګی) وهې؟

مور ئې په ژړه غوني آواز ورته وویل: زویه! ستا پلار دي خدای وبخښي، هر وخت به ئې ما ته ویل، چې پدا زوی باید تعلیم وکړو او زما په رقم را لوی نه سي، چې گرده ورځ د خان مزدوري وکړي او په اخیر کې که د خان خوښه وه، یو څه پیسې ور کوي او که ئې نه وه خوښه نه ئې ور کوي.

په دې خبرو سره ئې د زوی تر سترگو هم اوښکې راغلې، مور ئې څو وار پر مخ مچ کړی او خوني ته روان سوه، غرمه وه نو دوی هم ډوډۍ وخوړه او زوی ئې کار ته ولاړی.

ماښام چې له کاره راغلی، نو مور ته ئې وویل، چې څه شي مو پاڅه کړي دي؟

مور ئې ورته وویل: نن د خوشالۍ ورځ وه، تا د خپل پلار ارمان ور پوره کړی، نو هغه یو نیم کلاس وربچي چې د هغه بلي ورځي څخه پاته وې، هغه مي پنځې کړي.

ماخست تر ډوډۍ وروسته زوی ئې تر سرانت پر ګرام ټوله کيسه ورته وکړه او زوی ئې د پلار نه یو غریب رقم چې پلار ئې د خانانو د دیسو ښکار سو، د پوهنې په سمحه اون سومره کېږي، ته سر وخت ماکي رايې، پېي سرپان بې ښه او تم بخته سي.

مور ئې دستي پسي ور غبرګه کړه: کړار کېښنه! دا د بخت خبره نه ده، تا څواری کېښلي وې، پر درسونو دي شپې سبا کړي وې، نو خود به اول نومره کېږي.

د شپې چې ئې مور پیده کېدل، نو په دې فکر کې وه، چې زوی ته تحفه په څه شي ور رانیسي؟ د هر شي لوړ نرخ او خپله غریبي به چې ور په یاد سوه، د سترگو څخه به ئې د اوښکو سېل را روان سو، په همدې فکرونو کې پیده سوې وه. سهار چې ئې د زوی سره چای وڅښلې، نو زوی ئې ورته وویل: مور! زه نن لا پوهنتون ته ځم، هلته مي لږ کار لا پاته دی او ددې خبرو په ویلو سره له خوني ووتی.

مور ئې له فکرونو، فکرونو وروسته هغه د سپینو زرو والي او امېل را واخیستل، چې خاوند ئې دې ته ور کړي وه او دې د یادګار په ډول ساتل، د ځان سره ئې وویل، چې تر څو به دلته داغسي پراته وي، هغه سي ئې هم ښکړي او انګستري نسته، ولاړه به سم او خرڅ به ئې کړم، چې زوی ته په هغه پیسو یو تحفه را نیسم.

بازار ته ولاړه، چي والي او امېل خرڅ کړي، خو هر چا خورا په لږو پيسو ور څخه اخيستل، په اخير کي ئې پر يو چا په يو څه پيسو خرڅ کړه او په پيسو ئې د زوی کمپيوټر ته پلازما (سکرين) را نيول، چي د زوی د کمپيوټر پلازما ئې خو ورځي در مخه خرابه سوې وه، د پلازما سره کور ته راغله او د زوی په انتظار کېښسته.

زوی ئې هم د پوهنتون په بهانه له کوره راوتلی وو، چي د خپل فراغت په خاطر مور ته يوشی ور رانيسي، نو خپل کمپيوټر ئې بازار ته را وړی وو، تر څو خرڅ ئې کړي، خو پخوانی ډيسک ټاپ کمپيوټر بې له پلازما څخه خورا ارزانه خرڅ سو او ده د کمپيوټر په پيسو مور ته د سپينو زرو بنگړي او انگشتری ور رانيول، ځکه مور ئې وختي والي او امېل درلودل، نو په دې بنگړو او انگشتری به ئې د زينت د شيانو سيټ پوره سوی ولی، دی په خوشالي د کور خوا ته را روان وو.

د کور دروازي ته را ننوتی، در مخه تر دې چي دی پر مور ږغ وکړي، مور ئې ور ناره کړه: زويه! راسه د کمپيوټر پلازما مي در را نيول.

زوی چي ئې د مور دا خبره واورېده، بد خونده احساس ئې وکړی، ځکه ده کمپيوټر خرڅ کړی وو، مور ته ئې وويل: مور! دا دي په کومو پيسو را نيول؟

مور ئې په خوشالي دده وخوا ته را وکل او ورته وې ويل: هغه والي او امېل مي خرڅ کړه او دا پلازما مي په را نيول.

زوی چي ئې دا هم پسي واورېده، تر پخوا لا خوابدی سو او سر ئې کېښته واچوئ. د زوی ددې حالت په ليدو سره ئې مور په کېښته ږغ ورته وويل: زويه! نه سوه دي خوښه؟ خو داسي بنيایسته او غټه پلازما ده.

زوی چي ئې سر کېښته اچولی وو، په کرار ږغ ئې ورته را غبرگه کړه: یا، مور خوښه مي سوه، خو ما هغه کمپيوټر خرڅ کړی او تا ته مي په هغه پيسو بنگړي او انگشتری در رانيول، چي تا مخکي يوازي والي او امېل درلودل.

مور چي ئې دا واورېده خورا مايوسه ودرېده، ځکه دې والي او امېل خرڅ کړي وه، د زوی کمپيوټر ته ئې پلازما ور رانيول خو زوی ئې کمپيوټر خرڅ کړی وو، زوی ئې بيا دې ته بنگړي او انگشتری ور رانيول، چي د زينت د شيانو سيټ ئې پوره سي، خو مور ئې والي او امېل خرڅ کړي وه، نو مور خپل زوی ټينک په غېږ کي ونيوئ او په ژړه غوني آواز ئې ورته وويل: زويه! زه خو هر وخت ناکي نه درته وایم، چي غريبان بې بخته او بدبخته وي.

شمس آرین

Get more e-books from www.ketabton.com
Ketabton.com: The Digital Library